

நவம்பர் - 01

TNPSC துளிகள்

- ❖ பெரு நகரங்களைச் சுற்றியுள்ள சிறிய நகரங்களை இணைப்பதற்காக இந்திய ரயில்வேயானது '09 சேவா சேவை' ரயில்களை அறிமுகப்படுத்தியுள்ளது.
 - இந்த ரயில் சேவையானது மத்திய ரயில்வே மற்றும் வர்த்தக & தொழில் துறை அமைச்சரான பியூஷ் கோயல் என்பவரால் தொடங்கப்பட்டுள்ளது.
- ❖ இந்தியாவும் சவுதி அரேபியாவும் கடல் பாதுகாப்பை மேம்படுத்துவதற்காகவும் சர்வதேச வர்த்தகத்திற்காகப் பாதுகாப்பான போக்குவரத்தை உறுதி செய்வதற்காகவும் மற்ற இந்தியப் பெருங்கடல் கரையோர நாடுகளுடன் இணைந்து பணியாற்றத் திட்டமிட்டுள்ளன.
 - இந்தியா சவுதி அரேபியாவுடனான தனது முதலாவது கூட்டு கடற்படைப் பயிற்சியை 2019 ஆம் ஆண்டு டிசம்பர் மாதம் முதல் 2020 ஆம் ஆண்டு ஜனவரி மாதம் வரை நடத்த இருக்கின்றது.
- ❖ இந்தியாவைச் சேர்ந்த முன்னணியில் உள்ள ஆண்கள் இரட்டையர் ஜோடியான சாத்விக்சாய்ராஜ் ரங்கிரெட்டி மற்றும் சிராக் ஷெட்டி ஆகியோர் 2019 ஆம் ஆண்டுக்கான பிரெஞ்சு ஓபன் பேட்மிண்டன் போட்டியில் இரண்டாம் இடத்தைப் பிடித்தனர்.
 - இந்த ஜோடியானது உலக முதல் தர ஜோடியான மார்கஸ் பெர்னால்டி மற்றும் கெவின் சுசுமுல்ஜோவிடம் தோல்வியடைந்து வெள்ளி பதக்கத்தை வென்றுள்ளது.
- ❖ சர்வதேச கிரிக்கெட் ஆணையமானது சாகிப் அல் ஹாசன் மீது நீண்ட கால தடை விதித்ததை அடுத்து வங்க தேச கிரிக்கெட் வாரியமானது மஹமுதல்லாவை மூத்தோர் தேசிய 20 ஓவர் கிரிக்கெட் போட்டியின் அணித் தலைவராக நியமித்துள்ளது.
 - ஊழல் நடத்தை பற்றிய அணுகுமுறைகள் குறித்துப் புகாரளிக்கத் தவறியதால் சாகிப் கிரிக்கெட் விளையாட 2 ஆண்டுகள் தடை செய்யப்பட்டும் 1 வருடம் இடைநீக்கம் செய்யப்பட்டும் உள்ளார்.


தமிழ்நாடு செய்திகள்

தமிழ்நாடு புத்தமத சுற்றுலா சுற்றுப் பாதை

- ❖ காஞ்சிபுரத்தில் போதிதர்மரின் பிரமாண்ட சிலை ஒன்றைக் கட்டத் தமிழக அரசு திட்டமிட்டுள்ளது.
- ❖ சீனாவிலிருந்து சுற்றுலாப் பயணிகளை ஈர்ப்பதற்காக மாநிலத்தில் புத்த யாத்திரை சுற்றுப் பாதை ஒன்றை ஊக்குவிக்கத் தமிழக அரசு திட்டமிட்டுள்ளது.
- ❖ கட்டத் திட்டமிடப்பட்டுள்ள இந்தச் சிலையின் உருவ அளவானது குஜராத்தில் உள்ள சர்தார் வல்லபாய் படேலின் ஒற்றுமைக்கான சிலைக்கு அடுத்த நிலையில் இருக்கும்.
- ❖ புத்தமத சுற்றுப் பாதைக்காக காஞ்சிபுரம், மாமல்லபுரம், நாகப்பட்டினம், திருவாரூர் உள்ளிட்ட மாநிலம் முழுவதும் ஆறு இடங்கள் அடையாளம் காணப்பட்டுள்ளன.
- ❖ சீன சுற்றுலாப் பயணிகளுடன் உரையாடுவதற்காக அடிப்படை மாண்டரின் மொழி குறித்து 10 சுற்றுலா வழிகாட்டிகளுக்கு பயிற்சி அளிக்க தமிழ்நாடு சுற்றுலாத் துறை திட்டமிட்டுள்ளது.

STATUE IN KANCHEEPURAM

➤ Statue would be second only to the Statue of Unity in terms of size



➤ Audio-visual presentation on life of Buddhist monk planned at site

➤ Six places, including Kanchi, Mamallapuram, Nagapattinam & Tiruvarur, identified for Buddhist circuit

➤ 10 tour guides would be trained in basic Mandarin

தேசியச் செய்திகள்

தேசியப் பழங்குடியின நடனத் திருவிழா @ ராய்ப்பூர்

- ❖ டிசம்பர் 27 ஆம் தேதி முதல் டிசம்பர் 29 ஆம் தேதி வரை ராய்ப்பூரில் மூன்று நாள் நடைபெறும் தேசியப் பழங்குடியின நடனத் திருவிழாவை சத்தீஸ்கர் அரசு நடத்தவுள்ளது.
- ❖ இந்நிகழ்ச்சிக்கான அழைப்பானது அனைத்து மாநிலங்களுக்கும் அண்டை நாடுகளுக்கும் விரிவுபடுத்தப்பட இருக்கின்றது.
- ❖ நாடு முழுவதும் இருந்து சுமார் 2,500 பழங்குடியினக் கலைஞர்கள் இந்நிகழ்ச்சியில் பங்கேற்க இருக்கின்றார்கள்.
- ❖ இந்த விழாவானது பழங்குடியின சமூகத்தின் திருமணம், பயிர் அறுவடை, பாரம்பரிய திருவிழா மற்றும் பிற நிகழ்ச்சிகள் தொடர்பான நடன நிகழ்வுகளையும் பிரதிபலிக்க இருக்கின்றது.

உலகின் சிறந்த தலைமை நிர்வாக அதிகாரிகள் - 3 இந்தியர்கள் இடம் பிடித்துள்ளனர்

- ❖ ஹார்வர்ட் வணிக ஆய்வு (Harvard Business Review - HBR) அமைப்பினால் தொகுக்கப்பட்ட சிறந்த தலைமை நிர்வாக அதிகாரிகளின் பட்டியலில் இந்திய வம்சாவளியைச் சேர்ந்த மூன்று தலைமை நிர்வாக அதிகாரிகள் இடம் பெற்றுள்ளனர்.
- ❖ HBR யினால் வெளியிடப்பட்ட 'உலகின் சிறந்த செயல்திறன் கொண்ட தலைமை நிர்வாக அதிகாரிகள், 2019' என்ற பட்டியலில் 100 தலைமை நிர்வாக அதிகாரிகள் உள்ளனர்.
- ❖ இந்தப் பட்டியலில் அமெரிக்க தொழில்நுட்ப நிறுவனமான என்விஐடிஐஏ என்ற அமைப்பின் தலைமை நிர்வாக அதிகாரியான ஜென்சன் ஹுவாங் முதலிடத்தைப் பிடித்துள்ளார்.

- ❖ இந்தப் பட்டியலில் அடோப் நிறுவனத்தின் தலைமை நிர்வாக அதிகாரியான சாந்தனு நாராயென் 6வது இடத்திலும் மாஸ்டர்கார்டு நிறுவனத்தின் தலைமை நிர்வாக அதிகாரியான அஜய் பங்கா 7வது இடத்திலும் மைக்ரோசாப்ட் நிறுவனத்தின் தலைவரான நாதெல்லா 9வது இடத்திலும் உள்ளனர்.
- ❖ இந்தத் தரவரிசையானது நிதியியல் செயல்பாடு மட்டுமல்லாமல் சுற்றுச்சூழல், சமூக மற்றும் ஆளுமை ஆகியவற்றின் மதிப்பீடுகளையும் அடிப்படையாகக் கொண்டுள்ளது என்று அந்த அமைப்பு கூறியுள்ளது.

இந்தியா, சவுதி - இருதரப்பு உத்திசார் பங்காளர் மன்றம்

- ❖ இந்தியப் பிரதமர் நரேந்திர மோடி அரசுமுறைப் பயணமாக ரியாத்துக்கு சென்றுள்ளார்.
- ❖ இந்தியாவும் சவுதி அரேபியாவும் இருதரப்பு உத்திசார் பங்காளர் மன்றத்தை உருவாக்குவதற்கான ஒப்பந்தத்தில் கையெழுத்திட உள்ளன.
- ❖ இந்த மன்றமானது இந்திய வெளியுறவுத் துறை அமைச்சகம் & நிதி ஆயோக் மற்றும் சவுதி அரேபிய வெளியுறவுத் துறை அமைச்சகம் & அந்நாட்டின் கொள்கை அமைப்பு ஆகிய பல்வேறு அமைப்புகளைக் கொண்டிருக்கும்.
- ❖ இந்த மன்றமானது மோடி மற்றும் மன்னர் சல்மான் பின் அப்துல்அஜிஸ் அல் செளத் ஆகியோரால் தலைமைத் தாங்கப்பட இருக்கின்றது.

ஆக்கப்பூர்வ நகரங்களுக்கான யுனெஸ்கோ அங்கீகாரம்

- ❖ உலக நகரங்கள் தினத்தை முன்னிட்டு யுனெஸ்கோ அமைப்பானது ஹைதராபாத் நகரத்தை "அறுசுவை உணவியல்" என்ற வகையின் கீழ் "ஆக்கப்பூர்வ நகரம்" என்று அறிவித்துள்ளது.
- ❖ மேலும் மும்பை நகரமும் "திரைப்பட வகையின்" கீழ் "ஆக்கப்பூர்வ நகரம்" என்ற குறியீட்டைப் பெற்றுள்ளது.
- ❖ இந்த ஆண்டில் யுனெஸ்கோ அமைப்பு தேர்ந்தெடுத்த 66 பொலிவுறு நகரங்களில் ஹைதராபாத் மற்றும் மும்பை மட்டுமே இந்தியாவிலிருந்து தேர்ந்தெடுக்கப்பட்ட இரண்டு நகரங்கள் ஆகும்.
- ❖ இதற்கு முந்தைய ஆண்டுகளில் சென்னை, வாரணாசி மற்றும் ஜெய்ப்பூர் ஆகிய நகரங்கள் இந்தப் பட்டியலில் சேர்க்கப்பட்டுள்ளன.
- ❖ யுனெஸ்கோ அமைப்பானது ஏழு பிரிவுகளின் அடிப்படையில் "ஆக்கப்பூர்வ நகரங்கள்" என்ற அந்தஸ்தை வழங்குகின்றது.

முதியவர்கள் மற்றும் மாற்றுத் திறனாளிகளுக்கான அஞ்சல் வாக்கு

- ❖ தேர்தல் நடத்தை விதிகள் 1961ஐ மத்திய சட்டத் துறை அமைச்சகம் திருத்தியுள்ளது.
- ❖ இந்த திருத்தமானது மாற்றுத்திறனாளி வாக்காளர்களுக்கும் 80 வயதுக்கு மேற்பட்டவர்களுக்கும் வாக்களிப்பு மற்றும் வாக்குச்சீட்டு வாக்களிப்பை வழங்குவதற்கான அதிகாரத்தைக் கொண்டுள்ளது. இது அவர்களை 'வாக்களிப்பைத் தவறிய வாக்காளர்கள்' என்ற பிரிவில் சேர்த்துள்ளது.
- ❖ தேர்தலில் வாக்கு சதவீதத்தை அதிகரிக்கும் பொருட்டு, முதியோர்கள் மற்றும் மாற்றுத் திறனாளிகள் ஆகியோருக்கு இந்த வசதியை அரசு வழங்குகிறது.
- ❖ தேர்தல் ஆணையத்தின் பரிந்துரைப்படி மத்திய சட்டத் துறை அமைச்சகம் இந்த

அறிவிப்பை வெளியிட்டுள்ளது.

- ❖ 'வாக்களிக்க வர முடியாத வாக்காளர்கள்' என்று கோருவதற்கான பூர்த்தி செய்ய வேண்டிய விண்ணப்ப படிவத்தின் மாதிரி தற்பொழுது தயாரிக்கப்பட்டுள்ளது.
- ❖ இந்தப் படிவத்தை சமர்ப்பிப்பதன் மூலம் மூத்த குடிமக்கள் மற்றும் 80 வயதுக்கு மேற்பட்ட மாற்றுத் திறனாளி வாக்காளர்கள் தபால் வாக்குச்சீட்டைக் கோரலாம்.
- ❖ தற்போதைய அமைப்பில், இராணுவ & துணை ராணுவ வீரர்கள் மற்றும் வெளிநாடுகளில் பணிபுரியும் அரசு ஊழியர்கள், தேர்தல் பணியில் பணியமர்த்தப்பட்ட ஊழியர்கள் மட்டுமே அஞ்சல் வாக்குச்சீட்டைப் பெற உரிமை உடையவர்கள் ஆவர்.

சர்வதேச உயிரி இந்தியா 2019

- ❖ சர்வதேச உயிரி இந்தியா 2019 ஆனது மிகப்பெரிய உயிரி தொழில்நுட்ப பங்குதாரர்களின் கூட்டமைப்புகளில் ஒன்றாகும். இது இந்தியாவில் முதல் முறையாக புது தில்லியில் நடத்தப்பட இருக்கின்றது.
- ❖ இது அறிவியல் மற்றும் தொழில்நுட்ப அமைச்சகத்தின் கீழ் உள்ள உயிரி தொழில்நுட்பத் துறை மற்றும் உயிரித் தொழில்நுட்பத் தொழில் ஆராய்ச்சி உதவி மன்றம் (BIRAC) ஆகியவற்றால் ஒருங்கிணைக்கப் படுகின்றது.
- ❖ இது உள்நாட்டு ஆராய்ச்சித் திறன்கள், உயிரித் தொழில்முனைவோர், முதலீடுகள் மற்றும் தொலைதூரத்தில் இருக்கும் கிராமப்புற இந்தியா மற்றும் இரண்டாம் & மூன்றாம் நிலை நகரங்களில் தொழில்நுட்பத்தின் விநியோகத்தை வலுப்படுத்த பங்குதாரர்களை ஒன்றிணைப்பதை நோக்கமாகக் கொண்டுள்ளது.

சர்வதேசச் செய்திகள்

இந்தியா Vs அமெரிக்கா @ உலக வர்த்தக அமைப்பு

- ❖ உள்நாட்டு "ஏற்றுமதி ஊக்கத்தொகைகளுக்கு" எதிராக உலக வர்த்தக அமைப்பில் அமெரிக்கா தொடுத்த ஒரு வழக்கில் இந்தியா தோல்வியடைந்துள்ளது.
- ❖ இந்தத் திட்டங்கள் சர்வதேச வர்த்தக விதிமுறைகளுக்கு முரணானவை என்று உலக வர்த்தக அமைப்பின் பிரச்சினைத் தீர்வுக் குழு முடிவு செய்துள்ளது.
- ❖ இந்தத் தீர்ப்பின் மூலம், உலக வர்த்தக அமைப்பின் விதிமுறைகளுக்கு இணங்க இந்த ஊக்கத்தொகைத் திட்டங்களை இந்தியா மீண்டும் திருத்தியமைக்க வேண்டும்.
- ❖ இந்த வழக்கின் தீர்ப்பை எதிர்த்து இந்தியா மேல்முறையீடு செய்ய இருக்கின்றது.

சுற்றுச்சூழல் செய்திகள்

டிரிஸ்டன் அல்பாட்ராஸ் எதிர்கொள்ளும் எலிகள் பிரச்சினை

- ❖ கெளக் தீவில் உள்ள அரிய வகை கடற் பறவையான டிரிஸ்டன் அல்பாட்ராஸ் குஞ்சுகளை மிகப்பெரிய எலிகள் கொன்று சாப்பிட்டுள்ளன.
- ❖ கெளக் தீவானது தெற்கு அட்லாண்டிக் பெருங்கடலில் உள்ள ஒரு உலகப் பாரம்பரியத் தளமாகும்.
- ❖ ஐக்கிய ராஜ்ஜியத்தில் உள்ள பறவைகள் பாதுகாப்பிற்கான ராயல் சமூகமானது இந்த எலிகளைக் கொல்ல தானியங்களை அடிப்படையாகக் கொண்ட விஷத் துகள்களுடன்

ஹெலிகாப்டர்களை அனுப்பத் திட்டமிட்டுள்ளது.

- ❖ அழிவு நிலையில் உள்ள இந்தக் குஞ்சுகளானவை, பெரும்பாலும் உணவைக் தேட இதன் பெற்றோர்கள் கூட்டை விட்டு வெளியில் செல்லும்போது. கொறித்துண்ணிகளால் கொல்லப்படுகின்றன.
- ❖ "மிகவும் அரிய இனங்கள்" என்ற பிரிவில் உள்ள இந்த டிரிஸ்டன் அல்பாட்ராஸ் பறவைகளின் 2,000 ஜோடிகள் மட்டுமே இப்போது இத்தீவில் உள்ளன.

பிரபலமானவர்கள், விருதுகள், மற்றும் நிகழ்வுகள்

சாகரோவ் பரிசு - பேராசிரியர் இல்ஹாம் டோடி

- ❖ ஐரோப்பிய நாடாளுமன்றமானது "மனித உரிமைகளுக்கான சாகரோவ் பரிசை" உய்குர் அறிவாளரான இல்ஹாம் டோடிக்கு வழங்கியுள்ளது.
- ❖ "பிரிவினைவாதத்திற்காக" நியாயமற்ற முறையில் சீனாவில் இவருக்கு ஆயுள் தண்டனை விதிக்கப்பட்டுள்ளது.
- ❖ பெய்ஜிங் பல்கலைக் கழகத்தில் வெளிப்படையாகப் பேசிய முன்னாள் பொருளாதார பேராசிரியருக்கு 2014 இல் தண்டனை வழங்கப்பட்டது.
- ❖ ஐரோப்பிய நாடாளுமன்றத் தலைவரான டேவிட் சசோலி என்பவர் உடனடியாக இல்ஹாம் டோடியை விடுவிக்குமாறு சீனாவை வலியுறுத்தியதுடன், சீனாவில் சிறுபான்மையினர் உரிமைகளை (முஸ்லிம்கள்) மதிக்க வேண்டும் என்றும் சீனாவிற்கு அழைப்பு விடுத்தார்.

உய்குர்கள்

- ❖ உய்குர்கள் பெரும்பாலும் சீனாவின் சின்ஜியாங் மாகாணத்தில் வாழும் ஒரு முஸ்லீம் இன சிறுபான்மையினர் ஆவர்.
- ❖ அவர்கள் அங்குள்ள மக்கள்தொகையில் 45% என்ற அளவில் உள்ளனர்.
- ❖ சீனாவின் தெற்கே உள்ள திபெத்தைப் போன்று சின்ஜியாங் அதிகாரப்பூர்வமாக சீனாவிற்குள் இருக்கும் ஒரு தன்னாட்சி பெற்ற பிராந்தியமாக அறிவிக்கப்பட்டுள்ளது.
- ❖ அம்னஸ்டி இன்டர்நேஷனல் மற்றும் மனித உரிமைகள் கண்காணிப்பகம் ஆனது 'அதிகமான உய்குர்களை சிறையில் அடைத்தல்' என்பது குறித்த ஒரு ஆவணம் சார்ந்த அறிக்கையை ஐ.நா குழுவிடம் சமர்ப்பித்துள்ளது.
- ❖ 'கைதிகள்' எந்தக் குற்றச்சாட்டும் இன்றி காலவரையின்றி தடுத்து வைக்கப்பட்டுள்ளதாக உலக உய்குர் காங்கிரஸ் தனது அறிக்கையில் தெரிவித்துள்ளது.

